



السلام علیکم ورحمۃ اللہ وبرکاتہ

کھانے کی کوئی چیز نیچے گری پڑی ہو تو کیا اس کو اٹھا کر کسی اوپر والی جگہ رکھنا جائز ہے۔؟ اور اسی طرح اکثر اخبارات نیچے گرے پڑے ہوتے ہیں جن میں اللہ تعالیٰ کا نام ہوتا ہے تو کیا اگر جان بوجھ کر نہ بھی اٹھائیں تو گناہ ہوتا ہے۔؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

جی ہاں ایسا کرنا چاہیے کیونکہ ہمیں اللہ کی نعمتوں کا شکر ادا کرنے کا حکم دیا گیا ہے اور اللہ کی نعمتوں میں سے ایک بڑی نعمت کھانا بھی ہے لہذا اسے ضائع ہونے سے بچانا چاہیے۔ اگر انسانوں کے کام نہیں رہا تو کم از کم جانوروں اور پرندوں یا دوسری مخلوقات کے کام آجائے گا۔

ویسے بھی ایک دوسری پوسٹ میں وہ روایات بیان ہو چکی ہیں کہ جن میں اللہ کے رسول صلی اللہ علیہ وسلم نے زمین پر گرے ہوئے لقمہ کو اٹھانے کا حکم دیا ہے۔

اور اسی طرح اکثر اخبارات نیچے گرے پڑے ہوتے ہیں جن میں اللہ تعالیٰ کا نام ہوتا ہے تو کیا اگر جان بوجھ کر نہ بھی اٹھائیں تو گناہ ہوتا ہے

جی ہاں، اٹھا لینا چاہیے اور اٹھا کر مقدس اوراق کے کسی ڈبہ میں ڈال دیں۔

حدا ما عندی واللہ اعلم بالصواب

محدث فتویٰ

فتویٰ کمیٹی